

संक्षिप्त

लोक अदालत का आयोजन

सांभरझील, (निर्सं) राजस्थान राज्य विधिक सेवा प्राधिकरण जयपुर जिला व अध्यक्ष जिला विधिक सेवा प्राधिकरण के निर्देशानुसार रविवार को सिविल न्यायाधीश एवं न्यायिक मजिस्ट्रेट राहुल शर्मा व ग्राम न्यायाधीश पुजा मीना ने पंचायत समिति सांभर में प्रथम राष्ट्रीय लोक अदालत हेतु शिविर का आयोजन कर गांवों में विचाराधीन विचाराधीन राजीनामा योग्य प्रकरणों से संबंधित दोनों पक्षों में समझाईश से सुलह वार्ता करवाई जिसमें 15 पक्षकारों ने आगामी 11 फरवरी को आयोजित होने वाली लोक अदालत के समक्ष उपस्थित होकर राजीनामा करने हेतु अपनी सहमति दी। इस मौके पर पूर्व पुलिस कॉन्स्टेबल राहुल, तातुका विधिक सेवा समिति, सांभर लोक के प्रभारी चान्दमल सांभरिया, रमेश सैनी, मेवारा, अंजली गेहनोलिया, अन्य ग्रामीण मौजूद रहे।

निःशुल्क चिकित्सा शिविर आज

कोटपुतली, (निर्सं)। स्थानीय अपर जिला एवं सत्र न्यायालय परिसर में सोमवार 23 जनवरी को प्रातः 10 बजे से दोपहर 2 बजे तक 21 वें विशाल निःशुल्क चिकित्सा शिविर का आयोजन किया जायेगा। शिविर में भाजपा चिकित्सा प्रकोष्ठ के प्रदेश सह संयोजक डॉ. अशोक यादव व उनकी टीम द्वारा चिकित्सा सेवायें दी जायेगी। शिविर में जनरल फिजिशियन, हड्डी रोग विशेषज्ञ, स्त्री रोग विशेषज्ञ, एलर्जी रोग विशेषज्ञ, श्वास (दमा) रोग, जोड़ों का दर्द आदि विशेषज्ञ चिकित्सकों की सेवायें उपलब्ध रहेगी। जिसमें निःशुल्क जांच कर दवाओं का भी निःशुल्क वितरण किया जायेगा।

क्रिकेट प्रतियोगिता का आयोजन

कोटपुतली, (निर्सं)। कस्बे के निकटवर्ती ग्राम खड्डब के राजकीय उच्च माध्यमिक विद्यालय में नांदी कम्युनिटी वाटर सर्विस के विदेशी डोनेर व क्षेत्रीय अधिकारियों के पधारे पर सत्रपंच मालाराम गुर्जर ने स्वागत किया। विदेशी मेहमानों का साफा व माल्यार्पण द्वारा स्वागत किया गया। इस दौरान सेंट हेड कुलदीप शर्मा, क्षेत्रीय अधिकारी राजपाल सिंह बनेटी व फ्रांसीसी विदेशी डोनेर ने ग्राम के आरओ प्लांट का निरीक्षण किया।

‘मोदी सरकार के निजीकरण से युवाओं को मिला बेरोजगारी का तोहफा’

लालसोट, (निर्सं)। चिकित्सा एवं स्वास्थ्य मंत्री परसादी लाल मीणा ने उपखंड मुख्यालय स्थित संस्कृत कॉलेज सभा भवन में 26 जनवरी से शुरू हो रही हाथ से हाथ जोड़ो यात्रा की कांग्रेस कार्यकर्ताओं की तैयारी बैठक को संबोधित करते हुए कहा कि मोदी सरकार द्वारा सरकारी विभागों, उपक्रमों आदि को निजीकरण करने के फैसले से युवाओं को बेरोजगारी का तोहफा मिलने के साथ देश में लाखों युवा बेरोजगारों होकर रह गए हैं।

चिकित्सा मंत्री ने केंद्र के मोदी सरकार पर बरसे हुए कहा कि केंद्र के मोदी सरकार ने निजीकरण जैसे गलत फैसले लेकर ऊर्जावान एवं देश को नेतृत्व देने वाले प्रतिभावान युवाओं के भविष्य के साथ खिलवाड़ किया है। चिकित्सा मंत्री मीणा ने कहा कि केंद्र सरकार द्वारा कृषि कानून जैसे काले कानून बनाने के फैसले को विरोध के बाद वापस लिया गया इसी तरह इस निजीकरण के फैसले को भी केंद्र सरकार को वापस लेकर लाओ युवाओं के भविष्य पर कुठाराघात होने से बचना चाहिए। चिकित्सा मंत्री मीणा ने कहा कि

वार्षिकोत्सव में छात्राओं ने दी रंगारंग सांस्कृतिक प्रस्तुति

मंडावरी, (निर्सं)। राजकीय बालिका उच्च माध्यमिक विद्यालय में आयोजित वार्षिकोत्सव समारोह के दौरान भामाशाह एवं उत्कृष्ट प्रतिभा सम्मान समारोह के दौरान छात्राओं द्वारा दी गई सांस्कृतिक प्रस्तुतियों के माध्यम से समाज में व्याप्त बुराइयों को दूर कर आमूलचूल बदलाव की जरूरत बताई गई।

वहीं दूसरी ओर समाज में महिलाओं के प्रति पनप रही है सुरक्षा की भावनाओं का भी हम सब को जिम्मेदार ठहराया गया। सांस्कृतिक प्रस्तुतियों के दौरान छात्राओं ने बालिका शिक्षा कहां और कैसे प्रभावित हो रही है एवं इसे कैसे सुधारा जा सकता है इसे भी खुद की सांस्कृतिक विभाग प्रस्तुतियों के माध्यम से दर्शकों के सामने प्रस्तुत किया। कार्यक्रम के दौरान विद्यालय की प्रधानाचार्य आशा सेजवाल द्वारा स्कूल में उत्कृष्ट सहयोग देने वाले भामाशाह एवं शिक्षा के क्षेत्र में उल्लेखनीय कार्य करने वाली छात्राओं को प्रशस्ति पत्र व शील्ड देकर सम्मानित किया गया। कार्यक्रम के दौरान भामाशाह महेश चंद हिन्दोनिया गायत्री देवी रामधन मीणा गाजोता सोमराम मीरोटा पटेल राधाकिशन मीणा सुरेश मीणा कमलेश मीणा संगीता मीणा मंजू गुप्ता मुकेश



मंडावरी कस्बे के राजकीय बालिका उच्च माध्यमिक विद्यालय में वार्षिकोत्सव एवं भामाशाह सम्मान समारोह के दौरान छात्राओं ने सांस्कृतिक प्रस्तुतियां दीं।

सोनी जगदीश सैन सत्यनारायण मीणा रघुवीर सिंह नीलम चोधरी सहित स्कूल परिवार एवं कालेजे परिवार के कई अध्यापक एवं छात्र छात्राएं मौजूद रहे। इसी तरह राजकीय महात्मा गांधी अंग्रेजी

उच्च माध्यमिक विद्यालय में भी वार्षिकोत्सव एवं भामाशाह सम्मान एवं पुरातन छात्र कार्यक्रम आयोजित किया गया। विद्यालय के प्रधानाचार्य भगवान सहाय मीणा ने बताया कि कार्यक्रम के

दौरान जिला मुख्य शिक्षा अधिकारी गोविंद नारायण माली द्वारा शैक्षणिक क्षेत्र के उत्कृष्ट प्रतिभाओं को एवं स्कूल में सहयोग देने वाले भामाशाह को सम्मानित किया गया।

जयपुर महाखेल में राज्यवर्धन ने खिलाड़ियों का हौंसला बढ़ाया

जयपुर, (निर्सं)। भाजपा के राष्ट्रीय प्रवक्ता एवं जयपुर ग्रामीण सांसद कर्नल राज्यवर्धन राठी ने रविवार को खोरा बीसल (आमेर) स्थित खोरजी चौक मैदान, निमनपुरा (विगतनगर) स्थित स्वामी गंगादास कॉलेज मैदान, और शाहपुरा स्थित बी.आर. कॉलेज खेल मैदान में जयपुर महाखेल के अंतर्गत चल रही कबड्डी प्रतियोगिता में पहुंचकर खिलाड़ियों का हौंसला बढ़ाया।

इस दौरान उन्होंने निमनपुरा में विक्साय कार्यों के लिए 10 लाख, छापुरा सुर्द में 7 लाख रुपये और खोरा बीसल में 7 लाख रुपये व खिलाड़ियों के लिए कबड्डी मैट देने की भी घोषणा की। कर्नल राज्यवर्धन ने बताया कि 5 फरवरी को चित्रकूट स्टेडियम में जयपुर महाखेल का भव्य समापन कार्यक्रम होगा। यह कार्यक्रम पूरे तरह से गैर राजनीतिक होगा। युवाओं का हौंसला बढ़ाते हुए कर्नल राज्यवर्धन ने कहा प्रधानमंत्री

‘5 फरवरी को चित्रकूट स्टेडियम में होगा समापन’

नरेन्द्र मोदी का लक्ष्य है कि देश के युवाओं को हर क्षेत्र में आगे आने का अवसर मिले। युवाओं को शारीरिक और मानसिक रूप से मजबूत बनाने के लिए मोदी जी ने खेलों को बढ़ावा दिया और कहा जो खेलेंगे वो खिलेंगे। कर्नल राज्यवर्धन ने कहा 400 से ज्यादा पीटीआई और 700 से ज्यादा भाजपा कार्यकर्ताओं के सहयोग से जयपुर महाखेल का आयोजन करवाया जा रहा है। लोकसभा क्षेत्र जयपुर ग्रामीण में 2017 से लगातार जयपुर महाखेल का आयोजन हो रहा है। इसके माध्यम से जयपुर ग्रामीण के युवाओं को सेना, पुलिस और खेलों सहित अनेक क्षेत्रों में आगे बढ़ने का अवसर मिल रहा है।

विधायक शर्मा ने सड़कों का शिलान्यास किया

चौमू/कालाडैरा, (निर्सं)। ग्राम पंचायत सिंगोदकला में सार्वजनिक निर्माण विभाग से बनने वाली दो सड़कों का शिलान्यास रविवार को विधायक रामलाल शर्मा और पंचायत समिति प्रधान रामस्वरूप यादव ने किया।

सार्वजनिक निर्माण विभाग से स्वीकृत सिंगोदकला से श्रीभाघोपुर सोमराला बॉर्डर तक 900 मीटर लंबाई की 26.01 लाख और सिंगोदकला से खेरोली सीमा तक 900 मीटर लंबाई की 26.01 लाख रुपये से उक्त सड़कों का निर्माण कार्य शुरू होगा। विधायक रामलाल शर्मा ने शीला पट्टिका का अनावरण कर कार्य का शुभारंभ किया। कार्यक्रम से पूर्व ग्रामवासियों द्वारा विधायक रामलाल शर्मा सहित जनप्रतिनिधियों का गाजे बाजे के साथ स्वागत किया। साथ ही कार्यक्रम की



ग्राम पंचायत सिंगोदकला में विधायक रामलाल शर्मा और पंचायत समिति प्रधान रामस्वरूप यादव ने सड़कों का शिलान्यास किया।

अध्यक्षता कर रही सरपंच कुसुमलता सैनी ने जन प्रतिनिधियों और अर्थियों का सम्मान किया। इस अवसर पर सिंगोदकला सरपंच कुसुमलता सैनी, सरपंच प्रतिनिधि सुरेश सैनी, धोबलाई सरपंच रमेश शर्मा, सिंगोदखुर्द सरपंच प्रतिनिधि त्रिलोक लोछी, पूर्व सरपंच सरदार जाखड़, पवन

चोपड़ा, पंचायत समिति सदस्य संपत चौधरी, मदन सिंह शेखावत, कल्याण बागड़ा, शिम्भू सिंह बागड़ा, भवानी शंकर बुनकर, विजय सिंह शेखावत, टवर सिंह शेखावत, महेश सेनी, सुंदराम कलवानिया, सांवर कलवानिया सहित बड़ी संख्या में ग्रामवासी उपस्थित रहे।

प्रतिभाओं का सम्मान किया

चौमू/कालाडैरा, (निर्सं)। चौमू शहर के लक्ष्मी पैराडाइज गार्डन में आयोजित मैट्रिक्स ओलंपियाड 2022 - 23 के प्रतिभा सम्मान समारोह में प्रतिभावान विद्यार्थियों को पुरस्कृत किया गया। समारोह में वक्ताओं ने प्रेक्षक उद्बोधन के जरिए विद्यार्थियों को उत्साह बढ़ाया। कार्यक्रम में जयपुर जिले के विजेता विद्यार्थियों का सम्मान किया गया। सम्मान समारोह में बड़ी संख्या में जिले के विद्यार्थी और उनके अभिभावक उपस्थित थे। कार्यक्रम में प्रतिभावान बच्चों को केस प्राइस, अवार्ड किट, सर्टिफिकेट और स्मृति चिन्ह भेंट कर सम्मानित किया गया। जयपुर जिले के सिलेक्टेड विद्यार्थियों और उनके माता-पिता को सम्मानित किया गया। कार्यक्रम का प्रारंभ अतिथियों ने दीप प्रज्वलित कर किया। इस मौके पर मैट्रिक्स के निदेशक राजेन्द्र बुरडक ने कार्यक्रम में पधारे हुए विद्यार्थियों को केरियर ऑप्शन की जानकारी दी। चौमू विधायक रामलाल शर्मा ने चौमू को धरती पर भव्य आयोजन करने पर मैट्रिक्स परिवार का आभार व्यक्त किया। कार्यक्रम में विशिष्ट अतिथि विक्रंत शर्मा थानाधिकारी चौमू, प्रयास फाउंडेशन की संस्थापक डॉ शिखा मील बराला आदि ने भी अपने विचार व्यक्त किये।

‘आशाएं दा फिलिंग स्टेशन’ का शिलान्यास

अलवर, (निर्सं)। कारागर विभाग के बन्दियों को रोजगार से जोड़ने एवं आमजन को सुविधा उपलब्ध कराने की अभिनव पहल के तहत केंद्रीय कारागर परिसर में पेट्रोल पम्प ‘आशाएं दा फिलिंग स्टेशन’ का शिलान्यास पूर्व केंद्रीय मंत्री जितेन्द्र सिंह एवं कारागर विभाग मंत्री शशीकराम जूली ने किया।

इस अवसर पर पूर्व केंद्रीय मंत्री सिंह एवं कारागर विभाग मंत्री जूली ने इस दौरान कहा कि कारागर विभाग की सभ्य पहल से खुली जेल में रहने वाले अच्छे चाल-चलन व आचरण वाले बन्दियों को उनकी योग्यतानुसार रोजगार उपलब्ध होगा, जो उनके और उनके परिवार के लिए ससम्मान जीवन यानन करने के साथ, समाज की मुख्यधारा से जुड़ने के लिए अहम कडी साबित होगा। इस पेट्रोल पम्प का संचालन बन्दियों द्वारा ही किया जाएगा जिसकी मॉनिटरिंग कारागर मॉनिटरिंग समिति द्वारा की जाएगी। उन्होंने कहा कि राज्य सरकार विभिन्न नवाचारों के माध्यम से जेल के बंदियों को कौशल प्रशिक्षण प्रदान कर रही है।

केंद्रीय कारागर के अधीक्षक प्रदीप लखावत ने बताया कि कारागर विभाग

‘ओपन बन्दी करेंगे पेट्रोल पम्प का संचालन, पूर्व केंद्रीय मंत्री जितेन्द्र सिंह व मंत्री जूली ने किया शिलान्यास

एवं इंडियन ऑयल कॉरपोरेशन लि. के सहयोग से केंद्रीय कारागर परिसर में ‘आशाएं’ संस्था द्वारा यह पेट्रोल पम्प संचालित होगा जिसमें खुली जेल में रहने वाले अच्छे चाल-चलन वाले बंदियों को उनकी योग्यता के अनुसार रोजगार दिया जाएगा। इस प्रयत्न में पेट्रोल और डीजल के एवं द्वितीय चरण में सीएनजी भी यहां उपभोक्ताओं को उपलब्ध कराई जाएगी। इस दौरान जिला प्रमुख शालाब सिंह छिल्लर, देवनारायण बोर्ड के सदस्य रामजीलाल लखू बैसला, उपमण प्रधान दौलत राम, मालाखड़ा प्रधान वीरमती देवी व कारापाल सुमेर सिंह, मुकेश मीणा एवं उपा कारापाल राजेश कुमार मीणा, जगदीश प्रसाद शर्मा,रुपेश थारु, सुभाष सैन तथा केंद्रीय कारागर स्टाफ व बड़ी संख्या में आमजन उपस्थित थे।

गौशाला में स्वामणी की

बहरोड़/ नीमराना, (निर्सं)। बहरोड़ कस्बे के नजदीकी राठ गौशाला दहमी में भारत विकास परिषद शाखा बहरोड़ ने गौ माता की सेवा से बढकर कोई धर्म नहीं होता, हमारे शास्त्रों में कहा गया है कि पहली राठी गौ माता की होती है। लेकिन आज के समय में गौ माता के महत्व को लोग भूल रहे हैं। इसी को ध्यान में रखते हुए भारत विकास परिषद शाखा बहरोड़ के द्वारा समय-समय पर समाज में फैलित गौ सेवा के कार्यक्रम कर लोगों को जागरूक किया जाता है कि गौ माता की सेवा ही सबसे बड़ा धर्म है। इस दौरान भारत विकास परिषद शाखा बहरोड़ से ओमप्रकाश यादव, विक्रम एन आर आई, कोषाध्यक्ष राकेश मुच्छल, सदस्य महावीर योगी, भूपसिंह पीटीआई, गौशाला अध्यक्ष डी पी यादव, सत्यपाल जांगिड़ रिवाली, नरेश पूर्व सरपंच रिवाली तथा गांव के गणमान्य लोग व राठ गोसेवा समिति के सदस्य उपस्थित रहे।

सार-समाचार

रोगियों को निःशुल्क दवाइयां मिली



देवली, (निर्सं)। स्थानीय मानव सेवा संकल्प संस्थान तथा महात्मा गांधी अस्पताल जयपुर के संयुक्त तत्वावधान में रविवार को यहां स्थित जगदीश धाम में विशाल निशुल्क चिकित्सा परामर्श शिविर का आयोजन किया गया। शिविर कार्यक्रम में संरक्षक प्रेमचंद शर्मा, रमेश जिंदल, मनोहर लाल जैन, सीपी अग्रवाल, राजेंद्र शर्मा, भंवर लाल, सीपी अग्रवाल, अशोक दुबे, ने संस्थान की गतिविधियों पर विस्तार से प्रकाश डाला। शिविर में महात्मा गांधी अस्पताल के वरिष्ठ फिजिशियन बालकिशन कुमावत, नाक कान गला रोग की डॉ ज्योति कुमावत, हड्डी एवं जोड़ डॉ अमित धतरवाल, जनरल सर्जरी के डॉ राहुल धतरवाल, प्रसूति एवं स्त्री रोग के डॉ मधु सुदन ने मरीजों को अपनी ओर से निशुल्क सेवाएं दीं। शिविर में अस्पताल के वरिष्ठ जन सम्पर्क अधिकारी ओ पी भवण ने अस्पताल की आम गरीब जनता को समर्पित गतिविधियों की विस्तार से जानकारी दी। शिविर के दौरान ब्चड शूगर, ब्चड प्रेशर की जांच कर 386 रोगियों का परामर्श कर निशुल्क दवाई दी गई। शिविर में प्रेमचंद शर्मा, मनोहर लाल, के आर कमलेश ने शिविर में चिकित्सकों का सम्मान किया।

ऋग्वेद परायण महायज्ञ जारी



निवाई, (निर्सं)। गांव मूण्डिया में आयोजित पांच दिवसीय ऋग्वेद परायण महायज्ञ के द्वितीय दिवस पर आचार्य हरीशचंद्र शास्त्री ने जीवन संस्कारों के बारे में बताते हुए कहा कि संस्कारों से ही व्यक्ति का जीवन चरित्र बदलता है और जुड़ता है। उन्होंने कहा कि दुख का कारण ढूढने के बाद व्यक्ति किस भी प्रकार से सुखी जीवन बिता सकता है। मानव के जीवन में संस्कारों से निर्मलता आती है व मन और बुद्धि अध्यात्मिक की ओर अग्रसर होती है। बहन प्रियंका ने कहा कि मनुष्य के मन को किस प्रकार से धर्म में लाया जाए। स्वामी ज्ञानानंद ने बताया कि ज्ञान के बिना मनुष्य का जीवन पशु के समान है। मनुष्य और पशु में मुख्य अंतर बुद्धि का है बुद्धि का विकास ज्ञान से होता है। कृषि वैज्ञानिक अरविंद वानप्रस्थी ने भी विचार व्यक्त किए। दिल्ली के गोविंद शरण ने विभिन्न प्रकार की बीमारियों का निदान घर की रसोई द्वारा कैसे किया जाता है के बारे में विस्तार से जानकारी दी। आचार्य हरीशचंद्र शास्त्री ने यज्ञ में आहुति देने वाले जोड़ों को आपस में माल्यार्पण करवाकर एक दूसरे का अभिवादन करने की सलाह दी। इस दौरान नगर निगम जयपुर के पार्षद गणेश नारायण सहित सैकड़ों श्रद्धालुओं ने यज्ञ में आहुतियां दीं। इस दौरान मंत्रोच्चारण से आपसपस का वातावरण गुंजायमान हो गया।

देवालाल गुर्जर तहसील अध्यक्ष बने

निवाई, (निर्सं)। राजस्थान गुर्जर महासभा के प्रदेश आठान पर जिलाध्यक्ष सुरजानसिंह खाटरा ने कार्यकारणी का विस्तारक करते हुए तहसील अध्यक्षों की घोषणा की है। अध्यक्ष सुरजानसिंह खाटरा ने बताया कि कार्यकारणी में निवाई तहसील अध्यक्ष के पद पर ललबावटी सरपंच देवालाल गुर्जर निवासी अणतपुरा को मनोनीत किया है। इसी प्रकार पीपल अस्थित अध्यक्ष राजेन्द्र सराधना, टोंक तहसील अध्यक्ष बंशीलाल गुर्जर, मालपुरा तहसील अध्यक्ष बालराम गुर्जर, टोडारासिंह तहसील अध्यक्ष पूर्व सरपंच पोखरल गुर्जर, उनियारा तहसील अध्यक्ष कौशल कुमार गुर्जर, नगरफोर्ट तहसील अध्यक्ष कन्हैयालाल गुर्जर, देवली तहसील अध्यक्ष केदारलाल गुर्जर एवं दूनी से तहसील अध्यक्ष पद पर मोहनलाल गुर्जर को मनोनीत किया है। जिनको 15 दिवस के अन्तर्गत अपनी-अपनी तहसील कार्यकारणी घोषित करने के निर्देश दिए हैं।

विजेन्द्र प्रकाश संस्था अध्यक्ष बने

फुलेरा, (निर्सं)। कस्बे में पिछले कई वर्षों से संचालित राष्ट्र की अग्रणी संस्था कञ्चुमस पक्शन एण्ड प्रोटेक्शन सोसाइटी की एक विशेष बैठक का आयोजन बहोदर पब्लिक सोनियाय सेकेण्डरी स्कूल परिसर में रविवार को प्रातः 11 बजे किया गया। जिसमें विभिन्न बिन्दुओं को लेकर चर्चा एवं विचार विमर्श किया गया। इसमें बड़ी संख्या के अध्यक्ष पद के लिए चुनाव, चुनाव अधिकारी मदन लाल कुमावत द्वारा संस्था विधान अनुसार संपन्न करवाये गये। जिसमें सर्वसम्मति से विजेन्द्र प्रकाश हलचल को चुनः अध्यक्ष पद पर चुना गया। वहीं कार्यकारणी का गठन कर संजु लवानिया को उपाध्यक्ष, हरीश शर्मा को महासचिव, प्दीप कुमार को कोषाध्यक्ष, हर्ष लखेरा को सचिव, जयपाल कुमावत को उपसचिव बनाया गया। वहीं चेतन बेडवाल, इकबाल खान, अमृत भार्गव, ऋतिक कुमावत, राजेन्द्र कोठारी को कार्यकारणी सदस्य बनाया गया। इसके बाद शपथ पदाधिकारीयों ने कार्यभार ग्रहण किया।

25 बीमार पशुओं का इलाज किया

चौमू, (निर्सं)। एमजेएफ वेटरनरी कॉलेज एंड हॉस्पिटल की ओर से शनिवार को ग्राम गोविंदगढ में बेजुवान पशुओं की सेवार्थ के लिए निःशुल्क पशु चिकित्सा शिविर का आयोजन एमजेएफ ग्रुप के चेरयसैन कैलाश राज सैनी के सान्निध्य में लागा गया। कॉलेज अधिष्ठाता डॉ. आर.एन. कछवाहा ने बताया कि साप्ताहिक कैलेंडर के अनुसार हर गांव - गांव ढाणी- ढाणी में निशुल्क पशु चिकित्सा शिविर लागाया जा रहा है। शिविर प्रभारी डॉ सुनील कुमार कोगियां ने बताया कि शिविर में पशु चिकित्सक डॉ कुष्णा, डॉ अमर ने शिविर मे चर्मरोग, फोड़ा, गर्भावस्था निदान, घाव, साधारण अपच, सूजन, लंगड़ापन, टिक संक्रमण, एनिस्ट्रस आदि अन्य बीमारियों से ग्रस्त करीब 25 बीमार पशुओं का इलाज कर उनको दवा दी।

कार्यकारिणी घोषित

निवाई, (निर्सं)। भारतीय जनता पार्टी ओबीसी मोर्चा डोंगरथल मंडल के अध्यक्ष छोट्टूलाल सैनी ने प्रदेश आ न पर भाजपा ओबीसी मोर्चा के जिलाध्यक्ष राजेन्द्र सैनी एवं डोंगरथल मंडल अध्यक्ष मदनलाल सैनी के निर्देशों पर कार्यकारिणी विस्तार किया है। अध्यक्ष सैनी ने बताया कि कार्यकारिणी में उपाध्यक्ष शिवजीराम चौधरी, धारासिंह, रामधन सैनी व बद्रीलाल जांगिड़, महामंत्री रामकरण हरसाना व राजेन्द्र यादव, मंत्री रमेश चौहान, दिलराज नेगाडी, महावीर स्वामी व चिरंजीलाल खारोल, कोषाध्यक्ष राधेश्याम लक्षकार एवं कार्यालय मंत्री के पद पर बद्रीलाल कुमावत को नियुक्त किया है। इसी प्रकार बट्टी प्रजापत, प्रफूलाल सैन, सुरेश लक्षकार, शिवराज जांगिड़, रामप्रसाद चौधरी, प्रभुलाल यादव, शिवजीराम, महेश प्रजापत, रमेश गुर्जर, राजूलाल चौहान एवं कजोडमल गुर्जर को सदस्य मनोनीत किया है।

दादू वाणी ग्रंथ की महिमा बताई

सांभरझील, (निर्सं)। गुडा स्थित राष्ट्रीय आध्यात्मिक ज्ञान सेवा केंद्र बाबा लक्ष्मण दास महाराज की बगीची में मासिक सत्संग का आयोजन किया गया। इस मौके पर संत सुखदेव महाराज ने बताया कि दादू दयाल ऐसे संत हुए जिन्होंने दया, धर्म, सत्य, ईमानदारी, सहनशीलता, जनकल्याण, एवं मानव जीवन के लिए उपयोगी वचनों, दोहों एवं ग्रंथों से सद्भाव, ज्ञान, संगत एवं लोक कल्याण के लिए सद्कार्य किए उन्होंने बताया कि परिहित करने, सत्य बोलने, सत्कर्म करने पर जोर दिया है। आज के प्रसंग एवं प्रवचन में उपस्थित श्रद्धालु भक्तजनों को कहा कि हमें श्री दादू जी की सदाई राह पर चलना चाहिए और जो उनके द्वारा बताए राह पर चलता है उसका जीवन सफल हो जाता है। प्रवचन के बाद आरती के साथ प्रसाद वितरण किया गया। इस दौरान भजनी कलाकारों के साथ कई ग्रामीणों की मौजूदगी रही।

नकारा, निकम्मे जैसे शब्द दुर्भाग्य की बात, कोई कमेंट करूं ठीक नहीं: जितेन्द्र सिंह

किशनगढ बास, (निर्सं)। नफरत के बाजर में मोहब्बत के पैगाम का संदेश देकर ग ए राहुल गांधी के बाद भी राजस्थान में नकारा व निकम्मे जैसे शब्दों के सवाल पर अलवर के पूर्व सांसद व पूर्व केंद्रीय मंत्री भंवर जितेंद्र सिंह ने पत्रकारों को इतना ही कहा दुर्भाग्य की बात है यह पार्टी का इंटरनल मामला है महासचिव ईचांज देखेंगे इस समय में कोई कमेंट करूं ठीक नहीं।



किशनगढ बास में अलवर-भिवाड़ी हाईवे मार्ग पर पेट्रोल पंप के इच्छाकारण अलवर पर भंवर जितेंद्र सिंह ने लोगों को संबोधित किया।

राहुल गांधी की भारत जोड़ो यात्रा को लेकर भंवर जितेंद्र सिंह ने मंच से दिए संबोधन में कहा भारत जोड़ो यात्रा का श्रेय राहुल गांधी को सोचा को जाता है। क्योंकि हर कोई स्वार्थ को लेकर चलता है। राहुल गांधी को कुछ नहीं चाहिए और ना कोई पद की इच्छा रखते हैं वह देश के हालातों को देखते हुए कन्याकुमारी से कश्मीर तक पैदल शांति और भाईचारे को कायम करने के उद्देश्य

यात्रा पर निकले। भंवर जितेंद्र सिंह अलवर भिवाड़ी हाईवे मार्ग पर कांग्रेस

के वरिष्ठ नेता पदमश्री सूर्यदेव सिंह बरोट की पुत्रवधु तपस्या बरोट के पेट्रोल पंप

उद्घाटन पर पहुंचे भंवर जितेंद्र सिंह ने लोगों की बिजली कटौती की समस्या की

बात को स्वीकार करते हुए कहा कि वह मुख्यमंत्री से बात करेंगे। सिंह ने बिजली और चंबल के पानी व अलवर के ईएसआई अस्पताल को लेकर केंद्र सरकार पर राजस्थान के साथ सौतेला व्यवहार किए जाने के आरोप लगाए हैं। इस अवसर पर राजस्थान सरकार में कैबिनेट मंत्री टीकाराम जूली ने संबोधित किया और बरोट परिवार को नव प्रतिग्रान पेट्रोल पंप की शुभकामना देते हुए परिवार को ईमानदार और कुशल व्यवहार की मिसाल दी। उद्घाटन अवसर पर जिला प्रमुख बलवीर छिल्लर, कांग्रेस जिला अध्यक्ष योगेश मिश्रा, दीदी ममता बहन सहित पहुंचे अतिथियों का पेट्रोल पंप मालिक तपस्या बरोट, पदमश्री सूर्यदेव सिंह बरोट, सुधीर बरोट, संजीव सिंह बरोट की ओर से साफा पहनाकर एवं गुलदस्ता भेंट कर सम्मान किया गया।